

Azərbaycan Respublikasının Əmək və Əhalinin Sosial Müdafiəsi Nazirliyinin Kollegiyasının “\_\_\_” “\_\_\_” 2023-cü il tarixli \_\_\_\_\_nömrəli Qərarı ilə təsdiq edilmişdir.

**Yeni və ya yenidən qurulmuş müəssisələrin, obyektlərin, istehsalat vasitələrinin əməyin mühafizəsi tələblərinə uyğunluğunu təyin edən sertifikat-pasportun verilməsi xidmətinin**

**PASPORTU**

**Xidmətin adı:**

- Yeni və ya yenidən qurulmuş müəssisələrin, obyektlərin, istehsalat vasitələrinin əməyin mühafizəsi tələblərinə uyğunluğunu təyin edən sertifikat - pasportun verilməsi

**Xidmətin məzmunu:**

- Yeni və ya yenidən qurulmuş müəssisələrin, obyektlərin, istehsalat vasitələrinin istismara buraxılmasına icazə verilməsi üçün onların əməyin mühafizəsi tələblərinə uyğunluğunun yoxlanılması və sertifikat-pasportun verilməsi

**Xidmətin aid olduğu təsnifat:**

- Əmək münasibətləri

**Xidməti həyata keçirən dövlət qurumunun adı:**

- Azərbaycan Respublikasının Əmək və Əhalinin Sosial Müdafiəsi Nazirliyi (Nazirlik) yanında Dövlət Əmək Müfəttişliyi Xidməti (Xidmət)
- Nazirliyin tabeliyində Dayanıqlı və Operativ Sosial Təminat Agentliyi (DOST Agentliyi)

**Xidmətin hüquqi əsası:**

- Azərbaycan Respublikası Əmək Məcəlləsi
- Azərbaycan Respublikası Prezidentinin 2011-ci il 16 fevral tarixli 386 nömrəli Fərmanı ilə təsdiq edilmiş “Azərbaycan Respublikasının Əmək və Əhalinin Sosial Müdafiəsi Nazirliyi haqqında Əsasnamə”
- “Dayanıqlı və Operativ Sosial Təminat Agentliyinin fəaliyyətinin təmin edilməsi haqqında” Azərbaycan Respublikası Prezidentinin 2018-ci il 10 dekabr tarixli 387 nömrəli Fərmanı

**Xidmətin həyata keçirilmə formaları:**

- Xidmət yerinə şəxsən və ya nümayəndəsi gəlməklə

- Elektron qaydada
- Poçt vasitəsilə

**Xidmətin həyata keçirilməsi və nəticəsi barədə məlumatlandırma forması:**

- Elektron qaydada
- Çağrı mərkəzi vasitəsilə
- Birbaşa (yerində)
- Poçt vasitəsilə

**Xidmətin həyata keçirilməsinin nəticəsi:**

- Yeni və ya yenidən qurulmuş müəssisələrin, obyektlərin, istehsalat vasitələrinin əməyin mühafizəsi tələblərinə uyğunluğunu təyin edən sertifikat-pasport verilir və ya verilməsindən imtina edilir

**Xidmət istifadəçisi barədə məlumat:**

- Hüquqi şəxslər
- Sahibkarlıq fəaliyyəti ilə məşğul olan fiziki şəxslər

**Xidmətin həyata keçirilməsi müddəti, xidmət haqqı, xidmət ödənişli olduqda ödənilmə üsulları:**

- Müddət: 30 (otuz) iş günü
- Xidmət haqqı: Ödənişsiz

**Xidmətin həyata keçirilməsi üçün müraciətlərin qəbulunun vaxtı və müddəti:**

- Elektron qaydada 7/24
- Digər hallarda iş günlərində iş saatları ərzində

**Xidmətin göstərilmə yeri:**

- Xidmətin Aparatı və regional şöbələrinin inzibati binası
- DOST mərkəzləri və filiallarının inzibati binası

**Xidmətin həyata keçirilməsinin dayandırılması və ya ondan imtina edilməsinin hüquqi əsasları:**

- sənədlərin natamamlığı
- hüquqi əsasın olmaması

### **Xidmətin həyata keçirilməsi üçün tələb olunan sənədlər və onların təqdimedilmə forması:**

- Müraciət məktubu
- Yeni və ya yenidən qurulmuş müəssisənin, obyektin, istehsal vasitəsinin əməyin mühafizəsi və texniki təhlükəsizlik üzrə standartlara, normalara və qaydalara uyğunluğuna dair təsdiqediciləri sənədlər
- Müraciət nümayəndə vasitəsilə edildikdə nümayəndənin səlahiyyətlərini təsdiqləyən sənəd

Xidmətin həyata keçirilməsi üçün tələb edilən sənədləri elektron qaydada əldə etmək mümkün olmadıqda kağız daşıyıcıda təqdim edilir

### **Xidmətin həyata keçirilməsi üçün inzibati prosedurlar:**

- İşəgötürən və ya onun nümayəndəsi DOST mərkəzinə və filiallarına və ya Xidmətə elektron və ya fiziki olaraq müraciət edir
- Müraciətin tamlığı və ona əlavə edilmiş sənədlər yoxlanılır
- Yeni və ya yenidən qurulmuş müəssisənin, obyektin, istehsal vasitəsinin əməyin mühafizəsi və texniki təhlükəsizlik üzrə standartlara, normalara və qaydalara uyğunluğu yoxlanılır və sertifikatın verilib-verilməməsi barədə qərar qəbul edilir
- Nəticəsi barədə işəgötürənə və ya onun qanuni nümayəndəsinə müvafiq sənəd təqdim edilir

### **Xidmətlərdən istifadə zamanı yaranan mübahisələrin məhkəməyə qədər (məhkəmədən kənar) həlli imkanları barədə məlumatlar:**

- "İnzibati icraat haqqında" Azərbaycan Respublikasının Qanununun 71-72-ci maddələrinə əsasən xidmət istifadəçiləri xidmətin göstərilməsindən edilən imtinadan 30 gün müddətində yuxarı səlahiyyətli orqana inzibati qaydada şikayət verə bilər. İnzibati şikayətin forması "İnzibati icraat haqqında" Azərbaycan Respublikası Qanununun 74-cü maddəsinə uyğun olmalıdır. Şikayətə daxil olduğu gündən "İnzibati icraat haqqında" Azərbaycan Respublikasının Qanununun 78-ci maddəsinə əsasən 1 ay müddətində baxılır və mahiyyəti üzrə qərar qəbul edilir. Müəyyən edilmiş müddət ərzində qərar qəbul edilmədikdə və ya qəbul edilmiş qərarla razılaşmadıqda, şikayətçi məhkəməyə şikayət verə bilər

### **Xidmətin həyata keçirilməsində istifadə edilən informasiya sistemləri və ehtiyatları:**

- "Elektron hökumət" portalı
- Nazirliyin Mərkəzləşdirilmiş elektron informasiya sistemi
- "e-sosial" internet portalı

**Xidmətin elektronlaşma səviyyəsi:**

- Elektronlaşdırılmayıb

**Elektron xidmətin avtomatlaşdırılma səviyyəsi:**

- Avtomatlaşdırılmayıb